

“शुभमंगल सामूहिक / नोंदणीकृत विवाह योजना” सुधारीत स्वरूपात जिल्हा नियोजन विकास समिती मार्फत राबविण्याबाबत.

### महाराष्ट्र शासन

महिला व बाल विकास विभाग

शासन निर्णय क्र.संकीर्ण-२०११/प्र.क्र.९३/का.२

नवीन प्रशासकीय भवन, ३रा मजला,

मादम कामा रोड, मंत्रालय, मुंबई-४०० ०३२.

दिनांक:- ३० सप्टेंबर, २०११.

**वाचा :-** शासन निर्णय, महिला व बाल विकास विभाग क्र.संकीर्ण-२००८/प्र.क्र.५५/का.२, दि. ७ मे, २००८.

**प्रस्तावना :-** महाराष्ट्र राज्यातील सर्व जिल्हयातील शेतकऱ्यांच्या / शेतमजुरांच्या मुलींच्या सामूहिक विवाहासाठी “शुभमंगल सामूहिक विवाह योजना” शासनामार्फत राबविण्यात येत आहे. या योजनेअंतर्गत शेतकरी / शेतमजूर कुटुंबातील मुलींच्या विवाहासाठी आवश्यक असलेल्या मंगळसूत्र व इतर वस्तूंची खरेदी करण्यासाठी प्रती जोडपे रु.१०,०००/- एवढे अनुदान देण्यात येते व सामूहिक विवाह आयोजित करणाऱ्या स्वयंसेवी संस्थेस प्रती जोडप्यामागे रु.२,०००/- एवढे प्रोत्साहनात्मक अनुदान विवाहाचे आयोजन, विवाह समारंभाचा तदनुषंगिक खर्च तसेच विवाह नोंदणी शुल्क या होणारा खर्च भागविण्यासाठी देण्यात येते. सदर योजनेबाबत नियोजन व वित्त विभागाने दिलेल्या निर्देशानुसार जिल्हयाच्या स्तरावर योजना राबविण्याच्या दृष्टीने करावयाच्या उपाययोजना, इ. च्या अनुषंगाने घेतलेल्या आढाव्याच्यावेळी योजनेच्या गुणवत्तेबाबत काही सुधारणा करून सुधारीत “शुभमंगल सामूहिक / नोंदणीकृत विवाह योजना” संपूर्णपणे “जिल्हा नियोजन विकास समिती” (DPDC) मार्फत राबविण्याची बाब शासनाच्या विचाराधीन होती.

**शासन निर्णय :-** महाराष्ट्र राज्यातील सर्व जिल्हयातील शेतकऱ्यांच्या / शेतमजुरांच्या मुलींच्या सामूहिक किंवा नोंदणीकृत विवाहासाठी “शुभमंगल सामूहिक विवाह योजना” राबविण्यासाठी संदर्भाधीन शासन निर्णय दिनांक ७ मे, २००८ अन्वये निर्गमित करण्यात आलेले आदेशातील अटी व शर्तीमध्ये या शासन निर्णयान्वये खालीलप्रमाणे सुधारणा करण्यात येत आहे. :-

(१) राज्यात सदर सुधारित “शुभमंगल सामूहिक / नोंदणीकृत विवाह योजना” संपूर्णपणे “जिल्हा नियोजन विकास समिती” (DPDC) मार्फत राबविण्यात यावी. सदर योजनेच्या अनुदानास पात्र ठरण्यासाठी वार्षिक कमाल उत्पन्न मर्यादा रुपये एक लाख इतकी राहिल, अशा कुटुंबातील मुलींच्या विवाहासाठी प्रती जोडपे रु.१०,०००/- एवढे अनुदान वधुच्या आईच्या नावाने, आई हयात नसल्यास वडीलांच्या नावाने व आई-वडील दोन्हीही हयात नसल्यास वधूच्या नावाने देण्यात येईल. तसेच सामूहिक विवाह आयोजित

करणाऱ्या स्वयंसेवी संस्थेस प्रती जोडप्यामागे रु.२,०००/- एवढे प्रोत्साहनात्मक अनुदान विवाहाचे आयोजन, विवाह समारंभाचा तदनुषंगिक खर्च तसेच विवाह नोंदणी शुल्क यावर होणारा खर्च भागविण्यासाठी खालील अटी-शर्तीवर देण्यात यावा.:-

(i) या योजनेअंतर्गत सामूहिक विवाहाचे आयोजन करणाऱ्या स्वयंसेवी संस्था नोंदणीकृत असणे आवश्यक राहिल. संस्था नोंदणी अधिनियम १८६० (The Societies Registration Act, १८६०) किंवा सार्वजनिक विश्वस्त अधिनियम, १९५० (The Bombay Public Trust Act, १९५०) अंतर्गत नोंदणीकृत स्वयंसेवी संस्था किंवा महाराष्ट्र सहकारी संस्थांचे अधिनियम, १९६० अंतर्गत नोंदणीकृत संस्था यांच्यामार्फतच राबविण्यात यावी.

(ii) जिल्हा महिला व बालविकास अधिकारी कार्यालयाला कमी वेळात कागदपत्रांची छाननी करणे, जोडप्यांची पात्रता निश्चित करणे इत्यादि शक्य व्हावे, याकरीता एका स्वयंसेवी संस्थेस एका सोहळ्यात किमान ५ व कमाल १०० जोडप्यांचा समावेश करण्याची परवानगी राहिल. १०० जोडप्यांच्या वर समावेश असलेल्या विवाह सोहळ्यासाठी अनुदान अनुज्ञेय राहणार नाही, कारण १०० पेक्षा मोठे समारंभ आयोजित करणाऱ्या संस्थांची स्वतःची आर्थिक क्षमता चांगली असणे अपेक्षित आहे.

(iii) एका स्वयंसेवी संस्थेने वर्षात दोनदाच सामूहिक विवाह समारंभ आयोजित करता येतील, त्यापेक्षा जास्त विवाह सोहळे आयोजित केल्यास त्यासाठी कोणतेही शासकीय अनुदान अनुज्ञेय राहणार नाही.

(iv) स्वयंसेवी संस्थेने / लाभार्थ्यांनी खालील बाबींचे एकत्रित प्रमाणपत्र किंवा दाखला संबंधित सक्षम प्राधिकारी असलेले तहसिलदार, तलाठी किंवा ग्रामसेवक यांच्याकडून घेऊन अर्जासोबत सादर करावा.

१. कोणत्या गावाचा रहिवाशी आहे, त्या पत्याबाबत ग्रामसेवक / तलाठीचा दाखला.

२. किमान वय (१८ किंवा २१ वर्षे) असणेबाबत जन्माचा दाखला किंवा शाळा सोडल्याचा दाखला किंवा तलाठी / ग्रामसेवकाचा दाखला.

३. सक्षम प्राधिकारी - तलाठी / तहसिलदार यांनी दिलेला उत्पन्नाचा दाखला.

(v) स्वयंसेवी संस्थेने वरीलप्रमाणे सर्व बाबींचा एकत्रित दाखला / सर्व कागदपत्रे विवाह सोहळ्याच्या किमान १ महिना अगोदर जिल्हा महिला व बाल विकास अधिकारी कार्यालयास अर्जासह सादर करणे आवश्यक राहिल.

(vi) या योजनेअंतर्गत वधूचे कुटुंबाचे वार्षिक उत्पन्न रुपये एक लाखपेक्षा जास्त असल्यास अनुदानासाठी पात्र राहणार नाही. स्वयंसेवी संस्थेने वधुची आई, आई हयात नसल्यास वडील व आई-वडील दोन्हीही हयात नसल्यास वधूच्या नावाने असलेल्या त्यांचा बँक खाते क्रमांक, बँक शाखा याबाबतचा तपशिल जिल्हा महिला व बाल विकास अधिकारी कार्यालयास अर्जाबरोबर सादर करणे आवश्यक राहिल.

जिल्हा महिला व बाल विकास अधिकारी कार्यालयामार्फत वधूच्या आईच्या नावाने, आई हयात नसल्यास वडीलांच्या नावाने व आई-वडील दोन्हीही हयात नसल्यास वधूच्या नावाने संबंधीत बँकेच्या शाखेमध्ये त्यांच्या खात्यात सरळ रुपये १०,०००/-ची रक्कम जमा करावी व पात्र लाभार्थ्यांच्या बँक खात्यात बँकींग Electronic Transfer Facility ने किंवा इतर मार्गाने त्यांच्या खात्यात रक्कम जमा करण्यात यावी. थोडक्यात रु.१०,०००/- अनुदानाची रक्कम स्वयंसेवी संस्थेमार्फत न देता, सरळ बँक खात्यात जमा करावी.

(vii) विवाह सोहळ्यात भाग घेतलेल्या जोडप्यांचे व्हिडीओ रेकॉर्डिंग करणे, आणि विवाह नोंदणी प्रमाणपत्र सादर करणे संबंधित स्वयंसेवी संस्थेस बंधनकारक राहिल. तसेच, व्हिडीओ रेकॉर्डिंग व विवाह नोंदणी प्रमाणपत्र सादर केल्यानंतर स्वयंसेवी संस्थेस प्रती जोडप्यांमार्फत रु. २०००/- एवढे प्रोत्साहनात्मक अनुदान अदा करण्यात यावे.

(viii) या योजनेतर्गत अनुदान मिळण्यासाठी अनुसूचित जाती, अनुसूचित जमाती, विमुक्त जाती, भटक्या जमाती, विशेष मागास प्रवर्ग या प्रवर्गातील दांपत्ये पात्र राहणार नाही. कारण, त्यांच्यासाठी सामाजिक न्याय व विशेष सहाय्य विभाग तसेच आदिवासी विकास विभागामार्फत स्वतंत्र योजना राबविण्यात येत आहेत.

**इतर अटी व शर्ती पूर्वीप्रमाणेच राहतील, त्या खालीलप्रमाणे :-**

(i) वधू ही महाराष्ट्रातील संबंधित जिल्हयाची स्थानिक अधिवासी (Domiciled) असावी.

(ii) विवाह सोहळ्याचे दिनांकास वराचे वय २१ वर्षे व वधूचे वय १८ वर्षे यापेक्षा कमी असू नये. वयाबाबत जन्म नोंदणी प्रमाणपत्र किंवा शाळा सोडल्याचा दाखला किंवा शालांत परिक्षा प्रमाणपत्र किंवा जन्माचा स्थानिक प्राधिका-याने दिलेला दाखला किंवा वैद्यकीय अधिका-यांचे वयाबाबतचे प्रमाणपत्र ग्राह्य धरण्यात येईल.

(iii) वधू-वरांना त्यांच्या प्रथम विवाहासाठीचे हे अनुदान अनुज्ञेय असेल. सदरचे अनुदान पुनर्विवाहाकरीता अनुज्ञेय राहणार नाही. तथापि वधू, विधवा किंवा घटस्फोटीत असल्यास तिच्या पुनर्विवाहासाठी अनुदान अनुज्ञेय राहिल.

(२) याशिवाय, या सुधारीत “शुभमंगल सामुहिक / नोंदणीकृत विवाह योजने” अंतर्गत जे जोडपे सामुहिक विवाह सोहळ्यात सहभागी न होता, सरळ विवाह नोंदणी कार्यालयात (Office of the Registrar of Marriage) जावून नोंदणीकृत विवाह (Registered Marriage) करतील, त्यांना ही रुपये १०,०००/- (अक्षरी रुपये दहा हजार) इतके अनुदान देण्यात यावे. या योजनेचा मुख्य हेतू आहे की, गरीब शेतकरी, शेतमजूर यांच्यावर विवाहाच्या सोहळ्याचा आर्थिक बोजा पडू नये, त्यासाठी त्यांनी कर्ज घेऊ नये, या दृष्टीने “नोंदणीकृत विवाह”(Registered Marriage) सर्वोत्तम उपाय आहे. यासाठी जोडप्यांना कोणत्याही स्वयंसेवी संस्थेवर अवलंबून राहण्याची गरज राहत नाही, व सामुहिक विवाह सोहळ्याच्या

तारखेची वाट बघण्याची गरज राहत नाही. त्यांना स्वतःहून विवाह नोंदणी कार्यालयामध्ये जाऊन लग्न करता येते, तसेच अगदी साध्या सोहळ्यात व कमी खर्चात नोंदणीकृत विवाह करता येतो.

अशा जोडप्यांना सरळ रु. १०,०००/- इतके आर्थिक सहाय्य त्यांच्या बँक खात्यात रक्कम जमा करून देण्यात यावे. ज्या जोडप्यांना फक्त नोंदणीकृत विवाह करावयाचा आहे त्यांना सामुहिक विवाह सोहळ्यात सामील होणे बंधनकारक राहणार नाही व नोंदणीकृत विवाह केल्यानंतरही त्यांना पूर्ण अनुदान मिळेल.

सामुहिक विवाहाप्रमाणेच लाभार्थ्यांनी या योजनेअंतर्गत अनुदानास पात्र ठरण्यासाठी अर्जासोबत - १) कोणत्या गावाचा रहिवाशी आहे, त्या पत्त्याबाबत ग्रामसेवक / तलाठीचा दाखला , २) किमान वय (१८ किंवा २१ वर्षे) असणेबाबत जन्माचा दाखला किंवा शाळा सोडल्याचा दाखला किंवा तलाठी / ग्रामसेवकाचा दाखला, ३) तलाठी / तहसिलदार यांनी दिलेला रु.१ लाखाच्या आत असलेल्या उत्पन्नाचा दाखला या बाबींचे एकीकृत प्रमाणपत्र, तसेच ४) विवाह नोंदणी अधिकाऱ्याने दिलेले विवाह नोंदणी प्रमाणपत्र संबंधित सक्षम प्राधिकारी असलेले तहसिलदार, तलाठी किंवा ग्रामसेवक व विवाह नोंदणी अधिकारी यांच्याकडून घेऊन सादर करणे आवश्यक राहिल.

या योजनेअंतर्गत लाभार्थ्यांनी त्यांचा बँक खाते क्रमांक, बँक शाखा याबाबतचा तपिल जिल्हा महिला व बाल विकास अधिकारी कार्यालयास अर्जासोबत सादर करणे आवश्यक राहिल. जिल्हा महिला व बाल विकास अधिकारी कार्यालयामार्फत संबंधीत बँकेच्या शाखेमध्ये रक्कम जमा करावी व पात्र लाभार्थ्यांच्या बँक खात्यात बँकींग Electronic Transfer Facility ने किंवा इतर मार्गाने त्यांच्या खात्यात रक्कम जमा करण्यात यावी.


नोंदणीकृत विवाह करण्यासाठी खर्च कमी असल्यामुळे, व नोंदणीकृत विवाह करण्याची प्रक्रिया सुलभ असल्याने, सदर खर्च जोडप्यांनी किंवा त्यांच्या कुटुंबियांनी स्वतः करणे आवश्यक राहिल, विवाह नोंदणीकृत करण्यासाठी स्वयंसेवी संस्थेची गरज राहणार नाही. थोडक्यात नोंदणीकृत विवाह प्रकरणात कोणत्याही स्वयंसेवी संस्थेस रु.२०००/- अनुदान अनुज्ञेय राहणार नाही. या योजनेत नोंदणीकृत विवाह झाल्यानंतर लगेच अनुदान वाटप करण्यात यावे. अनुदान मिळण्यासाठी सामुहिक विवाह सोहळ्यात सहभागी होणे आवश्यक राहणार नाही. या नवीन योजनेस, व विशेषतः नोंदणीकृत विवाहास अनुदान, या बाबीला सर्व जिल्हा अधिकाऱ्यांनी जास्तीत-जास्त प्रसिध्दी द्यावी.

४. राज्यात वरील योजना पूर्णतः जिल्हा नियोजन विकास समितीमार्फत राबविण्यात यावी व त्यासाठी जिल्हा वार्षिक योजनेत दरवर्षी तरतूद करून जिल्हा नियोजन विकास समितीस निधी उपलब्ध करून देण्यात यावा. या योजनेसाठी निधी जिल्हा नियोजन व विकास समितीस उपलब्ध करून दिलेल्या निधीतूनच भागविण्यात यावा.

सदर आदेश वित्त विभागाच्या अनौपचारिक संदर्भ क्र.५१३/११/व्यय-६, दिनांक २५.८.२०११ अन्वये प्राप्त झालेल्या सहमतीनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या [WWW.maharashtra.gov.in](http://WWW.maharashtra.gov.in) या वेबसाईटवर उपलब्ध करून देण्यात आला असून त्याचा संकेतांक क्रमांक 2011003161557001 असा आहे.

महाराष्ट्राचे राज्यपाल यांच्या आदेशानुसार व नांवाने.

  
(शं.शा.पंढीळ)

उप सचिव, महाराष्ट्र शासन

प्रति,

मा.राज्यपालांचे सचिव, राजभवन, मुंबई.

मा.मुख्यमंत्र्यांचे प्रधान सचिव, मंत्रालय, मुंबई.

मा.उपमुख्यमंत्र्यांचे सचिव, मंत्रालय, मुंबई.

सर्व मंत्री / राज्यमंत्री, मंत्रालय, मुंबई.

अपर मुख्य सचिव, नियोजन विभाग, मंत्रालय, मुंबई.

प्रधान सचिव (नियोजन), वित्त विभाग, मंत्रालय, मुंबई.

प्रधान सचिव (वित्त), वित्त विभाग, मंत्रालय, मुंबई.

सर्व मंत्रालयीन विभागाचे अमुस/प्रधान सचिव/सचिव, मुंबई.

सर्व विभागीय आयुक्त,

आयुक्त, महिला व बाल विकास आयुक्तालय, महाराष्ट्र राज्य, पुणे.

सहकार आयुक्त व निबंधक, सहकारी संस्था, महाराष्ट्र राज्य, पुणे.

नोंदणी महानिरीक्षक व मुद्रांक नियंत्रक, महाराष्ट्र राज्य, पुणे.

महासंचालक, माहिती व जनसंपर्क महासंचालनालय, मंत्रालय, मुंबई (योजनेस व्यापक प्रसिध्दी देण्याच्या विनंतीसह)

महासंचालक, कै.वसंतराव नाईक कृषी स्वावलंबन मिशन, अमरावती.

महालेखापाल (लेखा व परीक्षा) महाराष्ट्र -१/२, मुंबई /नागपूर.

महालेखापाल (लेखा व अनुज्ञेयता) महाराष्ट्र -१/२, मुंबई/नागपूर.

सर्व जिल्हाधिकारी.

सर्व मुख्य कार्यकाही अधिकारी.

सर्व जिल्हा विवाह नोंदणी निबंधक.

सर्व जिल्हा कोषागार अधिकारी.

सर्व जिल्हा महिला व बाल विकास अधिकारी.

निवडनस्ती/ का.२

शुभमंगल सामुहिक विवाह /नोदणीकृत विवाह योजनेअंतर्गत विवाह आयोजित करण्याचे संस्थेने /वधु-वराने यांच्यासोबत सादर करावयाचा तपशिल

### वराची माहिती

- १) वराचे संपुर्ण नाव :-----
- २) पालक शेतकरी/शेतमजुरांचे नाव :- -----
- ३) जन्मतारीख व विवाह दिनांक रोजी वय :- दि. / / वय :-
- ४) वराची जात व जातीचा प्रवर्ग :-----
- ५) शि[ ] :-----
- ६) मुळ राहणार ठिकाण :- -----
- ७) गावाचे नाव :- -----
- ८) तालुका :- -----
- ९) जिल्हा :- -----
- १०) दुरध्व-नी /भ्रमणध्वनी [ ]. :- -----

वराचा फोटा

### वधुची माहिती

- १) वधुचे संपुर्ण नाव :- -----
- २) वधुच्या आईचे नाव :- -----
- ३) जन्मतारीख व अर्ज सादर करतांना वय:- दि. / / वय :- वर्ष
- ४) वधुचे जात व जातीचा प्रवर्ग :- जात ----- (-----प्रवर्ग)
- ५) शि[ ] :- -----
- ६) गडचिरोली जिल्हयाचे रहिवासी आहेत का:- होय / -नाही
- ७) मुळ राहणार ठिकाण :- -----
- ८) गावाचे नाव :- -----
- ९) तालुका :- -----
- १०) जिल्हा :- -----
- ११) दुरध्व-नी [ ]. :- -----
- १२) पालक शेतकरी/शेतमजुरांचे (आई/वडीलांचे) वार्षिक उत्पन्न :- रुपये /-(अक्षरी रुपये -----)
- १३) वधुच्या (आईचे /आई हयात नसल्यास वडीलांचे) बँक खाते क्र:-
- १४) बँक शाखेचे नाव :-

वधुचा  
फोटा

## विवाह विषयक माहिती

१५) वधुचा प्रथम विवाह आहे का :- होय /- नाही.

१६) वधुचा पुनर्विवाह आहे का :- होय /- नाही

अ) वधु घटस्फोटीत आहे का :- होय /- नाही असल्यास कागदोपत्री पुरावा जोडावा.

ब) वधु विधवा आहे का :- होय /- नाही असल्यास पुर्वीच्या पतीचे मृत्यु प्रमाणपत्र जोडावे.

१७)

१८) सामुहिक विवाह असल्यास सामुहिक  
विवाह आयोजित करणाऱ्या संस्थेचे नाव :- -----

अ) सामुहिक विवाहाचे नियोजित :- दि-गां [ ] ---/ ---/२०१३

**विवा**

ब) विवाह -नोदणी (Registrar of Marriage)

कार्यालयात वधु वराने जावुन विवाह केल्यास विवाह दिनांक :- -----

१९) या पुर्वी सदर योजनेखाली / विवाह अनुदान  
(अथसहाय्य) मागणी केली आहे का :- -----

आम्ही खालील सही करणार लिहून देतो की, वर नमुद केलेली संपुर्ण माहिती सत्य वस्तुस्थितीवर आधारित असुन सदरची माहिती खोटी अथवा दिशाभुल करणारी निदर्शनास आल्यास मी कायदेशिर कार्यवाहीस पात्र राहिल व होणाऱ्या कार्यवाहीस संपुर्ण जबाबदार राहिल.

करिता शुभमंगल सामुहिक विवाह संस्थेमार्फत करण्याकरिता- /विवा (ववाह -नोदणी (Registrar of Marriage)) कार्यालयात वधु वराने जावुन विवाह करण्याबाबत अनुदान रु.१०,०००/- मंजुर करण्यात यावे ही विनंती.

दि-गां [ ]

स्थळ

(वराचे नाव व स्वाक्षरी :)

(वधुचे नाव व स्वाक्षरी :)

(वधुचे आईचे नाव /आई हयात नसल्यास वडीलांचे नाव व स्वाक्षरी

सोबत जोडलेले कागदपत्र प्रमाणपत्र

१. वधु ही भंडारा जिल्हयाची असावी करिता वधु /वराचे रहिवासी प्रमाणपत्र व पासपोर्ट साईज फोटो

२. वधुच्या आई/वडीलाचे उत्पन्न प्रमाणपत्र

३. वधुच्या आई/वडील हे शेतकरी असल्यास शेतकीचा सात-बारा उतारा /शेत मजुर असल्याचे असल्याचे प्रमाणपत्र

४. वधुच्या आई / वडीलाचे जात व जातीचे प्रवर्गाचे नमुद असल्याचे प्रमाणपत्र .

५. वधुचे वय १८ वर्ष व वराचे वय २१ वर्ष यापेक्षा वय कमी नसावे करिता वधुआणी वराचे जन्म/शाळासोडल्याचे प्रमाणपत्र

६ सामुहिक विवाहामध्ये विवाह नकरता वधु-वराचे विवाह नोदणी (Registrar of Marriage) कार्यालयात वधु वराने जावुन विवाह केल्यास विवाह नोदणी प्रमाणपत्र

७ वधुच्या आईचे ओळखपत्र /आई हयात नसल्यास वडीलांचे ओळखपत्र

टिप : सर्व सोबत जोडलेल्या सत्यप्रती साक्षांकित (attasted) असावे .

जा. [ ] . -----

दि-गां [ ] / / २०१२

### शेतमजुर असल्याचे प्रमाणपत्र

प्रमाणीत करण्यात येते [ ] श्री / श्रीमती -----

----- राह [ ] र मु. ----- पो. -----

ता. ----- जिल्हा भंडारा येथील मुळ रहिवासी असून ते शेतमजुर आहेत . त्यांचा मुल [ ] / मुल [ ] / -गामे ----- वय वर्ष असून हा / ही अविवाहित आहे व त्यांचा कोणत्याही प्रकारचा वैवाहिक संबध नाही या बाबत खात्री करून प्रमा [ ] पत्र देत आहे.

ठिकाण  
दि-गां [ ]

ग्रामसेवक / तलाठी/तहसीलदार  
सही व शिक्का

जा. [ ] . -----

दि-गां [ ] / / २०१२

### उत्पन्न प्रमा [ ] पत्र

प्रमाणीत करण्यात येते की श्री / श्रीमती -----

----- राह [ ] र मु. ----- पो. -----

ता. ----- जिल्हा भंडारा येथील मुळ रहिवासी असून ते शेतमजुर आहेत त्यांचे सन २०१३.१४ या आर्थीक वर्षात वार्षिक उत्पन्न रुपये आहे. करिता उत्पन्न प्रमाणपत्र देत आहे.

ठिकाण :  
दि-गां [ ] :

ग्रामसेवक / तलाठी / तहसीलदार सही व शिक्का